



**MINUTI**

**Laqgħa tal-Kunsill Lokali Ta' l-Għasri**

**It-Tmien Legislatura**

**Laqgħa Nru. 36**

L-Erbgħa 11 ta' Mejju 2022

Il-Kunsill Lokali Ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

---

---

Preżenti:	Dr Daniel Attard	- Sindku
	Is-Sur Emmanuel Mintoff	- Viċi Sindku
	Is-Sinjura Elizabeth Mintoff	- Kunsilliera
	Is-Sur Salvatore Felice Pace	- Kunsillier
	Is-Sur Sammy Saliba	- Kunsillier

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Is-Sinjura Rita Mifsud Attard	- Segretarju Eżekuttiv
-------------------------------	------------------------

Is-Sindku Dr Daniel Attard ippresjeda l-laqgħa.

## 36.1 Qari ta' l-ittri ta' apologija;

36.1.01 Ma kienx hemm ittri ta' apologija.

## 36.2 Kunsiderazzjoni u approvazzjoni tal-Minuti 8-35.

36.2.01 Il-minuti tal-Laqgħa Numru 35 ġew ċirkulati minn qabel u għalhekk ittieħdu bħala moqrija, dawn ġew ikkoreġuti u approvati unanimament.

## 36.3 Komunikazzjoni mis-Sindku u Korrispondenza.

36.3.01 Emajl mingħand ir-Regjun Għawdex dwar Ambaxxatur fil-Kunsill Lokali u l-htieġa li jitwaqqaf Youth Regional Committee bil-għan li l-Vuċi taz-Zgħazagħ minn kull lokalita' ta' Għawdex tasal fi ħdan ir-Regjun Għawdex.

36.3.02 Emajl mingħand ir-Regjun Għawdex dwar informazzjoni mitluba – offerta Reġjonali għall-gbir ta' skar municipali

36.3.03 Avviz Lokali lill-baħħara Nru 47 tal-2022 (Wied il-Għasri).

36.3.04 Emajl mingħand il-Kav Joe M Attard dwar ktieb ta' poeziji.

36.3.05 Avviz dwar Kwot No. (GSR/07/2022) Manutenzjoni u zamma ta' soft area fil-pjazza tal-Għasri.

36.3.06 Emajl mingħand ir-Regjun Għawdex dwar Skema Reġjonali – Ambjent 2022 (Underground Waste Collection Systems).

- 36.3.07** Korrispondenza mingħand l-Assoċjazzjoni Kunsilli Lokali dwar Kontribuzzjonijiet tas-Sigura Soċjali abbinati mal-Onorarja tas-Sindku.
- 36.3.08** Stedina mingħand l-Oasi Foundation għall-konferenza nhar it-18 ta' Mejju fil-lukanda Domen Malta. mejl mingħand ir-Reġjun Għawdex dwar konverżjoni ta' *Community Clinics* fil-Lokalita'.
- 36.3.09** Korrispondenza mingħand TM dwar Għasri Swimmers Zone.
- 36.3.10** Ċirkulari Numru SPI/SCI/1/2022. Kwotazzjonijiet għas-sigġijiet. Il-Kunsill ser jiehu fondi mill-Iskema tal-Librerija. Għal dan il-għan il-Kunsill ser jixtri aktar xkaffar, sigġijiet (stackable), mwejjed u dwal. Peress li għadda hafna żmien il-kwotazzjonijiet miġbura tas-sigġijiet m'għadhomx validi. Is-Segretarja reġgħet gábrete kwotazzjonijiet għas-sigġijiet. Il-Kunsilliera għazlu l-aktar waħda vantaġġjuza.
- 35.3.11** Korrispondenza mingħand Is-Sur Ivan Grech dwar l-istedina tal-Kunsill biex jiehu sehem fl-attività ta' 'Traditions' li ser issir nhar is-Sibt 17 ta' Settembru. S'issa s-Sur Grech ma jistax jagħtina risposta. Il-Kunsilliera qablu li nistennew ġimgħa oħra.
- 35.3.12** Is-Sindku talab sabiex il-Kunsill jagħmel talba lill-Ministeru għal Għawdex biex fl-Għasri jkun hemm vit minn fejn il-bdiewa jistgħu jieħdu l-ilma riċiklatt (New Water).
- 35.3.13** Is-Sindku talab biex isiru *speed humps* fi Triq Wied l-Għasri. Dan minhabba s-sewqan eċċessiv li qed ikun hemm. Il-Kunsilliera qablu ma dan is-suggeriment. Is-Segretarja għandha titlob permess mingħand it-Transport Malta.

## **35.4 Twegibiet għall-Mistoqsijiet tal-Kunsilliera:**

- 35.4.01** Il-Kunsilliera Elizabeth Mintoff qalet li qed torganizza ħarġa u ikla fl-okkazżjoni ta' Jum l-Omm. Il-ħarġa sa ssir nhar il-Ħadd 1 ta' Mejju li tikkonsisti minn żjara lis-Santwarju tal-Madonna ta' Pinu u l-mużew ta' Karmni Grima. Wara żjara fir-raħal tal-Għarb fejn ser ikun hemm attività organizzata mill-Pulizija tal-Kommunità, liema pulizija huwa l-istess wieħed tal-Għasri. Din l-attività jkun fiha diversi oqsma. Wara jkun hemm ikla ta' nofsinhar fix-Xlendi. L-ikla fl-okkazżjoni ta' Jum l-Omm ser issir nhar is-Sibt 7 ta' Mejju fiċ-Ċentru Parrokkjali. Għal din l-okkazżjoni l-Kunsill ser jagħti tifkira lill-ommijiet preżenti.
- 35.4.02** Il-Kunsillier Salvu Felice Pace staqsa lis-Sindku jekk mill-aħħar laqgħa '1 hawn hu attendiex xi laqgħat f'isem il-Kunsill u għaliex ma kien hemm hadd jirrapreżenta lill-Għasri meta kien hawn il-Papa f'Ta Pinu. Is-Sindku wieġeb li ma attenda l-ebda laqgħa u ma kienx preżenti fl-udjenza tal-Papa għaliex ma kienx jiflaħ u lanqas seta jattendi peress li hu ma ħax il-*booster*

kontra l-Covid. Is-Sur Felice Pace staqsa mela għaliex ma nformax lis-Segretarja dwar dan biex seta jattenda xi hadd ieħor mill-Kunsill. Is-Sur Felice Pace staqsa għaliex fil-laqgħat tal-Kunsill tal-Għasri is-Segretarja tmexxi l-laqgħa meta l-liġi tgħidlek li s-Sindku għandu jipprevedi l-laqgħat. Is-Sindku wieġeb li din hija tradizzjon tal-Kunsill. Is-Sindku wieġeb li hu għandu fiducja sħiħa fis-Segretarja u staqsa x'għara minn xahar 'l hawn. Il-Kunsillier Salvatore Felice Pace qal li qed tinkiser il-liġi tal-Kunsill għaliex is-Sindku għandu jirrapreżenta l-Kunsill u jmexxi l-laqgħat tal-Kunsill. Hu kompla jgħid li hu m'għandu l-ebda problema bis-Segretarja iżda l-laqgħat għandhom jitmexxew mis-Sindku. Il-Kunsillier Felice Pace staqsa kemm il-darba kien preżenti fil-Kunsill fl-aħħar gimgħa. Is-Sindku qal li hu jsegwi kolloxx b'mod diġitali. Is-Sindku qal li hu jkun ra d-dokumenti b'emejl. Is-Sur Felice Pace qal li d-deċizjoni tas-Sindku biex ikun Sindku indipendenti qajmet firdiet fir-raħal. Is-Sindku qal li dan mhux minnu. Is-Sur Felice Pace qal li hemm diversi soluzjonijiet u għamel diversi suggerimenti fosthom li l-Kunsill jigi rikostitwit. Is-Sindku qal li dan qed issir attack personali fuqu. Is-Sindku talab biex isir vot ta' sfiducja fuqu. Is-Sur Felice Pace qal li dan mhux ha jagħmlu għaliex jirrispetta lill-kollegi tiegħu li għandhom ordni mill-partit tagħhom. Kien hemm diskussjonji taħraq. Is-Sindku qal li ma jafx x'għara mill-aħħar laqgħa 'l hawn iżda hu għandu fiducja sħiħa fis-Segretarja kif ukoll fi sħabu l-Kunsilliera. Hu qal d-deċizjoni li ha hija deċizjoni personali tiegħu għaliex hu ħassu li gie mwarrab mill-partit. F'dan il-ħin il-Kunsilliera tal-PN, it-tnejn li huma, qalu li dan mhux minnu – kien hemm ħafna nviti li s-Sindku ma attendiex. Is-Sindku qal li hu mar u tkellem mal-partit. Is-Sindku kompla jgħid li l-interess tiegħu huwa r-raħal fejn f'dawn l-aħħar snin saru bosta xogħolijiet li qatt ma sar bħalhom fil-lokal. Żied jgħid li r-raħal ha jkompli jgawdi taħt dan il-gvern. Il-Kunsillier Salvatore Felice Pace qal ukoll li hu gie avviċinat minn sid id-dar fejn il-Kunsill kien ser iwahħal lapida biex tikkommemora il-150 sena mill-mewt ta' sacerdot mill-Għasri li ħadem biex issir parroċċa. Dawn mhumiex lesti li din il-lapida titwahħal mad-dar tagħhom fil-preżenza tas-Sindku (dan għaliex għandhom rispett kbir għal missierhom u jħossuhom li jkun qegħdin jittraduh).

### 35.4.03

Il-Kunsillier Sammy Saliba qal li din is-sena fil-Gimgħa l-Kbira fit-triq ta' Ta' Pinu fl-Għarb kien hemm esebizzjoni ħajja tal-passjoni ta' Ġesù (ta' atturi). Hu tkellem mal-organizzaturi ta' din il-wirja dwar il-possibiltà li ssir minn-naħa tal-Għasri. Huma aċċettaw.

Il-Kunsillier Sammy Saliba staqsa wkoll jekk tkunx possibbli li ssir wirja fil-garaxx tad-dar tal-Kappillan waqt l-attività ta' 'Traditions'.

Il-Kunsillier Sammy Saliba staqsa lis-Segretarja jekk hi tkellmitx mal-President tal-AKL dwar id-devoluzzjoni li qed jitlob il-Kunsill. Is-Segretarja nformatu li m'għandiex bżonn tkellmu għaliex taf x'inhil-proċedura biex issir devoluzzjoni. Il-Kunsill m'għandux pjanta, permess u finazi għad-devoluzzjoni li qed jigi mitlub. Il-Kunsillier Sammy Saliba talab biex isir l-ewwel pass billi ssir pjanta ta' *Community Centre*. Il-Kunsilliera qablu li ssir pjanta. Is-Segretarja għandha tkellem lill-President tar-Regjun biex jirrakomanda perit għal dan il-għan.

## **35.5 Approvazzjoni tar-Rapporti ta' Evalwazzjoni:**

- (a) GSR/01/2022 *Building of Rubble walls at Garden Street, Ghasri*. Il-Kunsill approva r-rakkomandazzjoni tal-bord ta' evalwazzjoni dwar l-għoti tal-offerta.
- (b) GSR/02/2022 *The Hire and Operation of Plant and Machinery*. Il-Viċi Sindku, Emanuel Mintoff ħareġ mill-laqgħa f' dan il-ħin peress li wieħed mill-*bidders* huwa qarib tiegħu. B'hekk hu kien konformi mal-liġi. Il-Kunsilliera l-oħra approvaw ir-rakkomandazzjoni tal-board ta' evalwazzjoni.
- (c) GSR/03/2022 *Supply – Ready Mixed concrete, Steel Fabric Reinforcement and Aggregate*. Il-Kunsill approva r-rakkomandazzjoni tal-bord ta' evalwazzjoni dwar l-għoti tal-offerta.
- (d) GSR/04/2022 – *The Development of a Concept design for the embellishment of Ghasri Square, Gozo*. Il-Kunsill approva r-rakkomandazzjoni tal-bord ta' evalwazzjoni dwar l-għoti tal-offerta. Kien hemm ftehim mill-Kunsilliera kollha li għandu jkun hemm konsultazzjoni mal-Kunsill meta jkun qed jsir id-disinn tal-pjazza.
- (e) GSR/05/2022 – *Design and Build Tender fo the Supply and Installation of Decorative Lighting in Ghasri Playing Field (re issue)*. Il-Kunsill approva r-rakkomandazzjoni tal-bord ta' evalwazzjoni dwar l-għoti tal-offerta.
- (f) GSR/06/2-22 *Supply and Delivery of one new electric panel van*. Peress li din l-evalwazzjoni għada mhix iffinilizzata mill-bord ma gietx diskussa.

## **35.6 Proġett: Ġnien Kenn tas-Salvatur.**

**35.6.01** Is-Sindku u s-Segretarja iffiraw il-kuntratt mal-Kuria għall-kirja tal-art fejn ser issir il-ġnien/recreational area.

**35.6.02** L-offerti issa kollha ġew mogħtija. Il-Kunsill qed jistenna li jgħaddi ż-żmien tal-appell. Wara jistgħu jiġu ffirmati l-kuntratti u jibda x-xogħol.

## **35.7 Approvazzjoni tal-Audited Financial Statements 2021.**

**35.7.01** Il-Kunsill iddiskuta r-rapport finanzjarju 2021 kif ġie aġġustat mill-Awdituri tal-Gvern. Il-Kunsill approva unanimament dan ir-rapport.

## **35.8 Kunsiderazzjoni u Approvazzjoni tal-iskeda ta' Pagamenti:**

**35.8.01** Quddiem il-Kunsill tressqet l-iskeda ta' pagamenti nru 8-35 biex tkun approvata mill-Kunsill. Kopja ta' din l-iskeda qed tinhemeż mal-minuti.

## **35.9 Tmiem tal-laqgħa u data tas-seduta li jmiss.**

**35.9.01** Il-laqgħa ntemmet fid-20:45 u giet aġġornata għal nhar l-Erbgħa, 11 ta' Mejju fis-7:00 ta' filghaxija.

Konfermati, 11 ta' Mejju 2022.

### **IFFIRMATA**

Dr Daniel Attard  
Sindku

### **IFFIRMATA**

Rita Mifsud Attard  
Segretarju Eżekuttiv